

महाराष्ट्र सायबर कोषागार कार्यालय, मुंबई या कोषागार कार्यालयातून देयके आहरित करण्यासाठी राज्य प्रकल्प संचालनालय, राष्ट्रीय उच्चतर शिक्षा अभियान, (रुसा), मुंबई या कार्यालयासाठी आहरण व संवितरण अधिकारी व नियंत्रण अधिकारी घोषित करणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: संकीर्ण- २०२५/ई- १२६३३६० /विशि-३,
हुतात्मा राजगुरु चौक, मादाम कामा रोड,
मंत्रालय, मुंबई ४०० ०३२,
दिनांक: २२ ऑगस्ट, २०२५.

संदर्भ:- १. वित्त विभाग, शासन निर्णय क्रमांक-संकीर्ण-२०२४/प्र.क्र.५४/कोषा प्रशा-४,
दि. २३ एप्रिल, २०२५
२. वित्त विभाग, शासन निर्णय क्रमांक-संकीर्ण-२०२४/प्र.क्र.५१/कोषा प्रशा-४,
दि. ३० जुलै, २०२५

प्रस्तावना:-

महाराष्ट्र राज्यामध्ये एसएनए-स्पर्श [SNA SPARSH समायोजित प्रणाली एकीकृत शीघ्र हस्तांतरण (Real Time System of Integrated Quick Transfers)] कार्यपद्धतीद्वारे फक्त केंद्र पुरस्कृत योजनांच्या अंमलबजावणीसाठी निधी भारतीय रिझर्व्ह बँकेच्या ई-कुबेर प्रणालीच्या माध्यमातून वेळेवर (Just-in-Time) संवितरीत करण्याच्या मुख्य प्रयोजनार्थ 'महाराष्ट्र राज्य सायबर कोषागार' (Maharashtra State Cyber Treasury) या कार्यालयाची स्थापना करण्यास संदर्भाधीन शासन निर्णयान्वये मान्यता देण्यात आली आहे. सदर शासन निर्णयान्वये SNA SPARSH कार्यपद्धतीद्वारे केंद्र पुरस्कृत योजनांची देयके सायबर कोषागारातून (Treasury Code ८१०१) आहरित करण्यासाठी राष्ट्रीय उच्चतर शिक्षा अभियान, (रुसा) संचालनालय, मुंबई या कार्यालयासाठी नियंत्रक अधिकारी (CO) आणि आहरण व संवितरण अधिकारी (DDO) घोषित करण्याची बाब शासनाच्या विचाराधीन होती.

शासन निर्णय :-

प्रकल्प संचालनालय, राष्ट्रीय उच्चतर शिक्षा अभियान (रुसा) या संचालनालयातील केंद्र पुरस्कृत योजनांची देयके सायबर कोषागारातून (Treasury Code ८१०१) आहरित करण्यासाठी महाराष्ट्र कोषागार नियम, १९६८ मधील नियम क्र. १५ (३) अन्वये नियंत्रक अधिकारी म्हणून राज्य प्रकल्प संचालक, राष्ट्रीय उच्चतर शिक्षा अभियान (रुसा), मुंबई व आहरण व संवितरण अधिकारी म्हणून राज्य प्रकल्प उपसंचालक (वित्त), राष्ट्रीय उच्चतर शिक्षा अभियान (रुसा), मुंबई यांना घोषित करण्यात येत आहे.

२. SNA SPARSH कार्यपद्धतीच्या प्रयोजनार्थ घोषित करण्यात आलेले उपरोक्त अधिकारी हे त्यांचेकडील आहरण व संवितरण विषयक कर्तव्ये व जबाबदाऱ्या, त्यांना दुय्यम असणाऱ्या अन्य अधिकाऱ्यांकडे प्रत्यायोजित करू शकणार नाहीत. तसेच, शासनाच्या पूर्व मान्यतेशिवाय या व्यवस्थेमध्ये कोणताही बदल केला जाणार नाही. उक्त शासन निर्णय वित्त विभागाच्या संदर्भ क्र. १ येथील शासन निर्णयामधील सूचनेनुसार निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५०८२२१५०८१५२३०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रताप पां. लुबाळ)

उप सचिव, महाराष्ट्र शासन

प्रति :

१. मा. राज्यपाल तथा कुलपती यांचे सचिव, राजभवन, मलबार हिल, मुंबई
२. मा. मुख्यमंत्री, यांचे अपर मुख्य सचिव, मंत्रालय, मुंबई
३. मा. उपमुख्यमंत्री (नगर विकास) यांचे सचिव, मंत्रालय, मुंबई
४. मा. उपमुख्यमंत्री (वित्त) यांचे सचिव, मंत्रालय, मुंबई
५. मा. मंत्री (उच्च व तंत्र शिक्षण), यांचे खाजगी सचिव, मंत्रालय, मुंबई
६. मा. राज्यमंत्री (उच्च व तंत्र शिक्षण), यांचे खाजगी सचिव, मंत्रालय, मुंबई
७. अपर मुख्य सचिव, उच्च व तंत्र शिक्षण विभाग, मंत्रालय, मुंबई
८. राज्य प्रकल्प सहसंचालक, राष्ट्रीय उच्चतर शिक्षा अभियान, (रुसा), मुंबई.
९. सर्व सहसचिव/उप सचिव (विशि), उच्च व तंत्र शिक्षण विभाग, मंत्रालय, मुंबई.
१०. संचालक, उच्च शिक्षण, महाराष्ट्र राज्य, पुणे
११. संचालक, तंत्र शिक्षण, महाराष्ट्र राज्य, मुंबई
१२. संचालक, लेखा व कोषागारे, मुंबई
१३. महालेखापाल, (लेखा व अनुज्ञेयता), महाराष्ट्र-१/२, मुंबई/नागपूर.
१४. महालेखापाल, (लेखा परीक्षा), महाराष्ट्र-१/२, मुंबई/ नागपूर.
१५. व्यवस्थापक, रिझर्व्ह बँक ऑफ इंडिया, मुंबई
१६. राज्य प्रकल्प उपसंचालक (वित्त) राष्ट्रीय उच्चतर शिक्षा अभियान, (रुसा), मुंबई.
१७. अधिदान व लेखा अधिकारी, मुंबई
१८. अवर सचिव (अर्थसंकल्प कक्ष), उच्च व तंत्र शिक्षण विभाग, मंत्रालय, मुंबई.
१९. निवड नस्ती (विशि-३).